

ನಿಯಮ ಖಿಳರ ಮೇರೆಗೆ

- (i) ಮೈಸೂರು ವಿಶ್ವವಿದ್ಯಾನಿಲಯದ ಮುದ್ರಣಾಲಯದ ನೌಕರರಿಗೆ ನಿವೃತ್ತಿ ವೇತನ ಸೌಲಭ್ಯವನ್ನು ನೀಡುವುದು.

† ಶ್ರೀ ವೇದಾಂತ ಹೆಮ್ಮಿಗೆ (ಕ್ಯಾಷ್ಠರಾಜ).—ಮೈಸೂರು ವಿಶ್ವವಿದ್ಯಾನಿಲಯವು ಸರ್ಕಾರಕ್ಕೆ ಪತ್ರ ಬರೆದು ತನ್ನ ಮುದ್ರಣಾಲಯದ ನೌಕರರಿಗೆ ನಿವೃತ್ತಿ ವೇತನ ಸೌಲಭ್ಯವನ್ನು ನೀಡುವಂತೆ ಸರ್ಕಾರವನ್ನು ಬಹಳ ದಿವಸದಿಂದ ಒತ್ತಾಯಿಸುತ್ತಿದೆ. ಈಗಾಗಲೇ ಬೆಂಗಳೂರು ಮತ್ತು ಕರ್ನಾಟಕ ವಿಶ್ವವಿದ್ಯಾನಿಲಯದ ಮುದ್ರಣಾಲಯದ ನೌಕರರಿಗೆ ನಿವೃತ್ತಿ ವೇತನ ಸೌಲಭ್ಯವನ್ನು ಸರ್ಕಾರ ಕಲ್ಪಿಸಿಕೊಟ್ಟಿರಲಿಲ್ಲ. ಮೈಸೂರು ವಿಶ್ವವಿದ್ಯಾನಿಲಯದ ನೌಕರರಿಗೆ ಜಾರಿಗೆ ಕೊಡುವುದು ತಡ ಮಾಡುತ್ತಾ ಇರುವುದಕ್ಕೆ ಕಾರಣ ಏನು ಎಂಬುದು ಅರ್ಥವಾಗುವುದಿಲ್ಲ. ಆದ್ದರಿಂದ ದಯವಿಟ್ಟು ಸಂಬಂಧಪಟ್ಟ ಮಂತ್ರಿಗಳು ಈ ನಿವೃತ್ತಿ ವೇತನ ಸೌಲಭ್ಯವನ್ನು ಅವರಿಗೂ ಜಾರಿ ಮಾಡುವ ಬಗ್ಗೆ ಏನು ಕ್ರಮ ಕೈಗೊಳ್ಳುತ್ತಾರೆ ಎಂಬ ಬಗ್ಗೆ ತಿಳಿಸಬೇಕೆಂದು ಅವರ ಗಮನ ಸೆಳೆಯುವುದಕ್ಕೆ ಇಚ್ಛೆ ಪಡುತ್ತಿದ್ದೇನೆ.

ಶ್ರೀ ಡಿ. ಮಂಜುನಾಥ್ (ಕಾರ್ವಿಕ ಮಂತ್ರಿಗಳು).—ಇದನ್ನು ಪರಿಶೀಲನೆ ಮಾಡುತ್ತಿದ್ದೇವೆ. ನಾನು ಈಗಾಗಲೇ ಪ್ರಾವಿಡೆಂಟ್ ಫಂಡ್ ಕಮಿಷನರ್ ಅವರಿಗೆ ಹೇಳಿದ್ದೇನೆ, ಅವರು ಪ್ರಾವಿಡೆಂಟ್ ಫಂಡ್ ಬೇಡ ವೆಂಪನ್ ಬೆನಿಫಿಟ್ ಕೊಡಿ ಎಂದು ಕೇಳುತ್ತಿದ್ದಾರೆ. ಅದು ಪರಿಶೀಲನೆಯಲ್ಲಿದೆ. ಅದಷ್ಟು ಜಾಗೃತ ಇದನ್ನು ತೀರ್ಮಾನ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇವೆ.

ಅಧ್ಯಕ್ಷರು.—ಶ್ರೀ ಎಂ.ಎಲ್, ಉಸ್ತಾದ್ ಅವರಿಲ್ಲ ರಾಮಪ್ಪನವರೇ, ಅಬ್ಬಾರಿ ಸಚಿವರ ಬಗ್ಗೆ ಕೇಳಿರಿ, ನೋಟೀಸ್ ಬೇಕೇ? ಸ್ವಾಮಿರಾವ್, ನೀವು ಓದಿ ಹೇಳಿ.

(ಅವರು ಏನೋ ಹೇಳಿದರು)

ಅಧ್ಯಕ್ಷರು.—ಅಯಿತು. ಓದಿ ಹೇಳಿ ಸ್ವಾಮಿ ಉತ್ತರ ತರಿಸಿಕೊಟ್ಟರೆ ಆಯಿತಲ್ಲ.

ಶ್ರೀ ಸ್ವಾಮಿರಾವ್.—ಸುಮ್ಮನೆ ಓದಿ ಹೇಳುವುದು, ಮನೆಗೆ ಹೋಗುವುದು ಅದರ...

ಅಧ್ಯಕ್ಷರು.—ನಾನು ನಿಮಗೆ ಉತ್ತರ ತರಿಸಿಕೊಟ್ಟರೆ ಆಯಿತಲ್ಲ. ಓದಿ ಹೇಳಿ,

ಶ್ರೀ ಸ್ವಾಮಿರಾವ್.—ಅವರೇ ಇದ್ದಿದ್ದರೆ ಚೆನ್ನಾಗಿತ್ತು.

ಅಧ್ಯಕ್ಷರು.—ನೀವು ಓದಿ ಹೇಳಿ.

- (ii) ಅಬ್ಬಾರಿ ಗುತ್ತಿಗೆದಾರರ ಬಾಕಿಯನ್ನು ವಸೂಲಿ ಮಾಡದೆ ಇರುವುದು

ಶ್ರೀ ಸ್ವಾಮಿರಾವ್.—ಕಳೆದ ವಿಧಾನಸಭೆ ನಡೆಯುವ ಕಾಲದಲ್ಲಿ ನಾನು ಮತ್ತು ನನ್ನ ಸ್ನೇಹಿತರು ಚಿಕ್ಕ ಗುರುತಿನ ಪ್ರಶ್ನೆಯಲ್ಲಿ ಕರ್ನಾಟಕ ರಾಜ್ಯದ ಅಬ್ಬಾರಿ ಗುತ್ತಿಗೆದಾರರ ಬಾಕಿ ಎಷ್ಟಿದೆ, ಭಾರಿ ಮೊತ್ತದ ಬಾಕಿಯನ್ನು ಏಕೆ ವಸೂಲು ಮಾಡಿಲ್ಲ ಹಾಗೂ ಸಂಬಂಧಪಟ್ಟ ಮಂತ್ರಿಗಳಿಗೂ ಅಬ್ಬಾರಿ ಗುತ್ತಿಗೆದಾರರಿಗೂ ಏನಾದರೂ ಒಪ್ಪಂದವಿದೆಯೇ ಎಂದು ನಾವು ಕೇಳಿದಾಗ ಅಬ್ಬಾರಿ ಸಚಿವರ ಉತ್ತರಿಸಿ ಸುಮಾರು ೩೦ ಕೋಟಿ ರೂಪಾಯಿಗಳ ಬಾಕಿ ಇರುವುದಾಗಿಯೂ ದಿನಾಂಕ ೩೦-೯-೧೯೮೫ರೊಳಗಾಗಿ ಬಾಕಿ ವಸೂಲು ಮಾಡುತ್ತೇವೆಂದೂ ಇಲ್ಲವಾದಲ್ಲಿ ಪುನಃ ಹರಾಜು ಮಾಡುತ್ತೇವೆಂದೂ ಹೇಳಿಕೆ ಕೊಟ್ಟಿದ್ದು ಈವರೆಗೂ ವಸೂಲಾತಿ ಕ್ರಮಗಳು ನಡೆಯದಿರುವುದನ್ನು ಸದನದ ಮತ್ತು ಸರ್ಕಾರದ ಗಮನಕ್ಕೆ ತರುತ್ತಿದ್ದೇವೆ.

ಅಧ್ಯಕ್ಷರು.—ಹಾಗೂ ಏನಾಗಿದೆ ಎಂಬುದನ್ನು ಓದಿ ಹೇಳಿ.

ಶ್ರೀ ಸ್ವಾಮಿರಾವ್.—ಏನೂ ಆಗಿಲ್ಲ ಸಾರ್.

ಅಧ್ಯಕ್ಷರು.—ಮುಂದಿದೆ ನೋಡಿ. ಹಾಗೂ ಏನಾಗಿದೆ ಎಂಬ ಬಗ್ಗೆ ಮಾನ್ಯ ಸಚಿವರು ಸದನಕ್ಕೆ ಹೇಳಿಕೆ ಕೊಡಬೇಕು.

ಶ್ರೀ ಸ್ವಾಮಿರಾವ್.—ಇಲ್ಲ,

ಅಧ್ಯಕ್ಷರು.—ನಿಮ್ಮ ದೇಶ ಕಾಪಿ ಇದೆ. ನಾನೇ. ಓದಿ ಹೇಳುತ್ತೇನೆ ನಿಮ್ಮ ಪರವಾಗಿ. ಹಾಗೂ ಏನಾಗಿದೆ ಎಂಬುದರ ಬಗ್ಗೆ ಮಾನ್ಯ ಸಚಿವರು ಸದನಕ್ಕೆ ಹೇಳಿಕೆ ನೀಡಬೇಕು. ಹಾಗೂ ಕಾರ್ಯಕ್ರಮ ಈವರೆಗೆ ತೆಗೆದುಕೊಳ್ಳದಿದ್ದಲ್ಲಿ ಅದಕ್ಕೆ ಕಾರಣಗಳೇನು ಎಂಬುದನ್ನೂ ತಿಳಿಸಬೇಕು ಮತ್ತು ಯಾವಾಗ ಕ್ರಮ ಕೈಗೊಳ್ಳುವರೆಂಬುದನ್ನೂ ತಿಳಿಸಬೇಕೆಂದು ಒತ್ತಾಯಿಸುತ್ತೇನೆ.

ಶ್ರೀ ಎಂ. ರಾಮಪ್ಪ.—ಹೌದು, ತಿಳಿಸಬೇಕು

ಅಧ್ಯಕ್ಷರು.—ಅಂತು ಸ್ವಾಮಿ. ನಿಮಗೆ ಉತ್ತರ ಕೊಡಿಸುತ್ತೇನೆ.

ಶ್ರೀ ಬಿ.ಆರ್. ಯಾವಗಲ್.—ಅಬ್ಬಾರಿ ಸಚಿವರಿಗೆ ಈ ಪ್ರಶ್ನೆಯನ್ನು ಹೇಳಿ ಉತ್ತರ ತರಿಸುತ್ತೇನೆ.

ಅಧ್ಯಕ್ಷರು.—ಮುಂದಿನ ವಿಷಯ ಆರ್. ವೆಂಕಟರಾಮಯ್ಯನವರದು. ರಾಮಪ್ಪನವರೇ ನಿಮಗೆ ಉತ್ತರ ಕೊಡಿಸುವ ಜವಾಬ್ದಾರಿ ನನ್ನದು.

ಶ್ರೀ ಎಂ. ರಾಮಪ್ಪ.—ಉತ್ತರ ಅಲ್ಲ. ಮೊದಲು ಇದರಲ್ಲಿ ಸಮಾಧಾನ ಕೊಟ್ಟಿದ್ದಾರೆ. ಮತ್ತು ನಾವು ಪ್ರಿವಿಲೆಜ್‌ಗೆ ಹೋಗಬೇಕಾಗುತ್ತದೆ. ಆ ಪರಿಸ್ಥಿತಿ ಬರುತ್ತದೆ.

ಅಧ್ಯಕ್ಷರು.—ಕೇಳಿ ರಾಮಪ್ಪನವರ. ಈಗ ಅಷ್ಕಾರೆನ್ಸ್ ಇಂಪ್ಲಿಮೆಂಟ್ ಅಗಿಲ್ಲ. I will see that the assurance given by the Hon. Minister is implemented.

ಶ್ರೀ ಎಂ. ರಾಮಪ್ಪ.—ವಿರಡನೇ ಸಾರಿ ಹೇಳಿರುವುದು ಅಷ್ಕಾರೆನ್ಸ್ ಕಮಿಟಿಗೆ ಹೋಗಬೇಕೇ? ಏನು ಹೇಳಬೇಕು ಸ್ವಾಮಿ? ಸಂಬಂಧಪಟ್ಟ ಸಚಿವರೇ ಸರಿಯಾಗಿ...

ಅಧ್ಯಕ್ಷರು.—ನಾನು ಹೇಳುತ್ತೇನೆ. I will take the responsibility. ಸಂಬಂಧಪಟ್ಟ ಮಂತ್ರಿಗಳಿಲ್ಲ. ನಾನು ಉತ್ತರ ಕೊಡಿಸುತ್ತೇನೆ, ತಮಗೆ ಕೊಟ್ಟಿರುವ ಅಷ್ಕಾರೆನ್ಸ್‌ನ್ನು ಇಂಪ್ಲಿಮೆಂಟ್ ಮಾಡಿಸುತ್ತೇನೆ.

ರಾಜ್ಯದಲ್ಲಿ ಬೆಳೆ ನಷ್ಟವಾಗಿರುವ ರೈತರಿಗೆ ಕ್ರಾಪ್ ಇನ್‌ಷೂರೆನ್ಸ್ ಕಂಪನಿಯವರು

ಹಣ ಕೊಡದಿರುವುದು.

ಶ್ರೀ ಆರ್. ವೆಂಕಟರಾಮಯ್ಯ.—ಕರ್ನಾಟಕದಲ್ಲಿ ರೈತರು ತಮ್ಮ ಬೆಳೆಗೆ ವಿಮೆ ಮಾಡಿದ್ದಾರೆ. ರಾಜ್ಯದ ೧೭ ಜಿಲ್ಲೆಗಳಲ್ಲಿ ಬರಗಾಲ ಪ್ರದೇಶಗಳಾಗಿದ್ದ ರೈತರು ಬೆಳೆಗಳಿಗೆ ಅವರದೇ ಹಣವನ್ನು ಪಡೆದು, ಪಾಲಿಸಿಯ ಪ್ರಕಾರ ಬೆಳೆಯ ನಷ್ಟವನ್ನು ಕಟ್ಟಿಕೊಡಲಿಕ್ಕೆ ಇಲ್ಲದಲ್ಲದ ಕಾರಣಗಳನ್ನು ಕೊಟ್ಟು ನಿರಾಕರಿಸುತ್ತಿದ್ದಾರೆ. ಇದು ನ್ಯಾಯ ಸಮ್ಮತವಲ್ಲ. ಸೊಸೈಟಿಗಳ ಮುಖಾಂತರ ರೈತರಿಗೆ ಸಾಲ ಕೊಡುವಾಗ ಪಾಲಿಸಿಯ ಪ್ರೀಮಿಯಂ ಓದಿದುಕೊಂಡು ರೈತರಿಗೆ ಸಾಲ ಕೊಟ್ಟಿರುತ್ತಾರೆ. ಕ್ರಾಪ್ ಇನ್‌ಷೂರೆನ್ಸ್ ಕಂಪನಿಯವರು ಹಣ ಕೊಡದೆ ಇರುವುದು, ರೈತ ಜನಾಂಗಕ್ಕೆ ದ್ರೋಹ ಮಾಡಿದಂತಾಗಿದೆ. ಈ ಬಗ್ಗೆ ಸರ್ಕಾರ ಸಹಕಾರ ಇಲಾಖೆ ರೈತ ರಕ್ಷಣೆಗೆ ಬರುವುದು ನ್ಯಾಯ ಸಮ್ಮತವಾಗಿದ್ದು ಇದನ್ನು ಸಹಕಾರ ಮಂತ್ರಿಗಳ ಗಮನಕ್ಕೆ ತರಬಯಸುತ್ತೇನೆ.

೩-೩೦ ಪಿ ಎಂ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಸದಸ್ಯರು ಹೇಳುವಂತಹದು ಬಹಳ ಮಹತ್ವ ವಾದಂತಹ ವಿಚಾರವಾಗಿದೆ. ಅನೇಕ ಕಡೆಗಳಲ್ಲಿ ರೈತರು ಬೆಳೆ ವಿಮೆಯನ್ನು ಮಾಡಬೇಕೆಂದು ಹೇಳಿ ದ್ದೇವೆ. ಎಲ್ಲಾ ರೀತಿಯ ಸಾಲವನ್ನು ಕೊಡುವಾಗ ವಿಮೆಯ ಪ್ರೀಮಿಯಂನ್ನು ಕಟ್ಟಲೇಬೇಕೆಂದು ಕಡ್ಡಾಯ ಮಾಡಿದ್ದೇವೆ. ಹೀಗಾಗಿ ಲಕ್ಷಾಂತರ ರೂಪಾಯಿಗಳು ಪ್ರೀಮಿಯಂ ರೂಪದಲ್ಲಿ ಇನ್‌ಷೂರೆನ್ಸ್ ಕಂಪನಿಗೆ ರೈತರು ಕಟ್ಟಿದ್ದಾರೆ. ಆದರೆ ಅದರ ಲಾಭ ಮಾತ್ರ ಒಬ್ಬ ರೈತರಿಗೂ ಸಿಕ್ಕುತ್ತಿಲ್ಲ. ಇದಕ್ಕೆ ಕಾರಣವೇನೆಂದರೆ ಇನ್‌ಷೂರೆನ್ಸ್ ಕಂಪನಿಯ ನಿಯಮದಲ್ಲಿ ತಾಲ್ಲೂಕಿನ ಬೆಳೆಯನ್ನು ಗಣನೆಗೆ ತೆಗೆದು ಕೊಂಡು ಅದರ ಆಧಾರದ ಮೇಲೆ ಬೆಳೆಯ ವಿಮೆಯ ಹಣವನ್ನು ಕೊಡಬೇಕೆಂದು ನಿರ್ಣಯ ಮಾಡಿದ್ದಾರೆ. ಇದರಿಂದಾಗಿ ಏನಾಗಿದೆ ಎಂದರೆ, ಪ್ರತಿಯೊಂದು ತಾಲ್ಲೂಕಿನಲ್ಲೂ ೧೦-೨೦ ಹಳ್ಳಿಗಳಲ್ಲಿ ಬೆಳೆ ಆಗದಿದ್ದರೆ ಅದನ್ನು ಗಣನೆಗೆ ತೆಗೆದುಕೊಳ್ಳುವುದಿಲ್ಲ. ಇದರಿಂದಾಗಿ ಒಬ್ಬ ರೈತರಿಗೂ ಇದರ ಲಾಭ